

# Faiangahalá mo e mālohi 'o e Fakamo'uí

TOHI LĒSONI 'A E SEMINELÍ KI HE FUAKAFA FO'ÓU

Fakakaukau ki ha ngaahi sipinga 'e ni'ihī 'o e faiangahalá 'i he māmaní pea mo 'ene kaunga kiate kitautolú.

- Kapau ne pau ke ke fakakaukau ki ha me'a ke ne fakafongā'i 'a e faiangahala 'a e māmaní, ko e hā nai ia? Ko e hā hono 'uhingá?
- Kapau ne pau ke ke fakakaukau ki ha faka'ilonga pe huafa ,mālū'ia ke fakafongā'i 'a e Fakamo'uí mo e founa te Ne lava 'o tokoni'i ai kitautolu ke tau ikuna'i 'a e faiangahala ko 'ení, ko e hā nai ia? Ko e hā hono 'uhingá?

Vaeva ha peesi 'i ho'o tohinoá. Lau 'a e Fakahā 17:3–7 mo e 14, 'o fakakaukauloto ki he ngaahi fakataipe na'e faka'aonga'i 'e Sione 'i he ngaahi veesi ko 'ení. Hiki 'i he tafa'aki 'e taha 'o e peesi kuo vahe ua 'i ho'o tohinoá 'a e ngaahi fo'i lea pe kupu'i lea mahu'inga na'e faka'aonga'i ke fakamatala'i 'aki 'a e faiangahalá. 'I he tafa'aki 'e taha, tohi'i 'a e ngaahi fakataipe 'okú ne fakafongā'i 'a Sisū Kalaisi mo e kau mā'oni'oni. 'E lava ke 'aonga 'a e ngaahi fo'i lea tokoni ko 'ení:

Fe'auakí (Fakahā 17:4): Ngaahi tō'onga fakasekisuale 'ulí. 'E lava foki ke hoko ia “ko hano faka'ilonga 'o e hē mei he mo'oni” (Fakahinohino ki he Ngaahi Folofolá, “Fe'auakí,” scriptures.ChurchofJesusChrist.org)

Pāpilone (Fakahā 17:5): ko e hingoa 'o ha kolo na'e 'iloa 'i he faiangahalá, na'e faka'aonga'i ko ha faka'ilonga 'o e faiangahalá mo e anga fakamāmaní

Kau fe'auakí (Fakahā 17:5): Ko ha taha 'okú ne fai ha ngaahi tō'onga fakasekisuale 'uli koe'uhí ko ha pa'anga pe fefakatau'aki

Ofo (Fakahā 17:6): 'ohovale, fifili

- Ko e hā na'á ke ako mei he ngaahi faka'ilonga na'á ke laú?
- Ko e hā 'oku tokoni atu 'a e ngaahi huafa 'o Sisū Kalaisi 'i he veesi 14 ke mahino kiate koe fekau'aki mo Iá?
- Ko e hā 'okú ke 'ilo fekau'aki mo e founa na'e ikuna'i ai 'e he Lamí, pe ko Sisū Kalaisí, 'a e faiangahala kotoa pē? (Vakai ki he Fakahinohino ki he Ngaahi Folofolá, “Lami 'a e 'Otua,” scriptures.ChurchofJesusChrist.org.) Ko e hā e 'uhinga 'o e me'á ni kiate koé?